

ዓቢ ብስራት

ባይቶ ኤርትራውያን ዋሽንግተን ዲሲ፣ መሪላንድ ቫርጂንያ ተመስሪቱ

ንንውሕ ዝበለ እዋን ሰፊሕ መጽናዕትን፣ ልዝብን፣ ምድላዎትን ክግበረሉ ዝጸንሐ - ባይቶ ኤርትራውያን ዋሽንግተን ዲሲ፣ መሪላንድ ቫርጂንያን፣ ኣብ ድሮ ታሪኻዊ መዓልቲ ባሕቲ መስከረም - ምምስራት ጅግንነታዊ ብረታዊ ተጋድሎ ህዝቢ ኤርትራ - ብዕለት 29 ነሐሴ 2020 ኣብ ዝተኻየደ ጉባኤ ብጽፍፍን ዲሞክራሲያውን ኣገባብ ተመስሪቱ።

እቲ ብተክኖሎጂያዊ ናይ ጉባኤ መሳርሒታት ተጠቐሙ ዝተኻየደ መስራቲ ጉባኤ፣ ኩሎም ስራሓቱ ብምሉእ ግሉጽነትን ዲሞክራሲያዊ ኣገባብን ብኸምዚ ዝስዕብ ኣሰላሲሉ፡-

1. መኸፈቲ ጉባኤ ፡- ብሓድነታዊ ሓይሊ ዕማም ባይቶ ኤርትራውያን መኸፈቲ ቃል ድሕሪ ምጅማር፣ ብኣቦ መንበር ባይቶ ይኣክል ሕቡራት መንግስታት ናይ ደገፍ መልእኽቲ ቀሪቡ። ስዒቡ፣ ኣብ ዝተናወሐ ዕዉት ሓርነታዊ ቃልስን፣ ኣብ እቲ ምእንቲ ፍትሕ ዲሞክራሲያዊ ለውጥን ዝካየድ ዘሎ ህዝባዊን ሃገራውን ቃልሲ፣ ዕዙዝ ግደን ኣበርክቶን ከተማ ዋሽንግተን ዲሲን ከባቢኡን ዝገልጽ መልእኽቲ ቀሪቡ።
2. ብመሰረት እቲ ተደጋጋሚ ህዝባዊ ኣኼባታት ብምክያድ ብእኹል መጽናዕትን ልዝብን ዝጸደቐ ዓንዲ ሕጊ ባይቶ ኤርትራውያን ዋሽንግተን ዲሲ፣ መሪላንድ ቫርጂንያ፣ ናይ መስራቲ ጉባኤ ተሳተፍቲ/ኣባላት ብመሰረት ዓንዲ ሕጊ ብምርግጋጽ፣ ኣምራዲት ሽማግሌ መሪጹ።
3. ኣምራዲት ሽማግሌ፣ ዓንዲ-ሕጊ ባይቶ ኤርትራውያን ምርኩስ ብምግባር፣ ነቶም ቅርጻ ዓንዲ-ሕጊ ባይቶ ኤርትራውያን ዘነጸሮም ኣካላት ንምምራጽ፣ ኣገባባት ሕጻን ምርጫን መስርሓቱን፣ ግደን ሓላፍነታትን ናይ እቶም ዝምረጹ ኣካላትን፣ መለላይታት ናይ ዝሕጸዩ ኣባላትን ኣብሪሁን፣ ቅደም ተኸተል ናይ ምርጫ ሰሪዑን።
4. ብመሰረት ዓንዲ ሕጊ ባይቶ፣ ሰክረታርያ ናይ ሓጋጊ ኣካል ባይቶ ንምምራጽ፣ ካብ 18 ንሕጻ ዝቐረቡ፣ 5 ንሕጻ ዝተቐበሉ ንምርጫ ቀሪቦም። ዝለዓለ ድምጺ ዘምጽኡ ሰለስተ - ሰክረታርያ ባይቶ ተመሪጹም።
5. ወከልቲ ባይቶ ኤርትራውያን ዋሽንግተን ዲሲን መሪላንድ ቫርጂንያ ንምምራጽ መድረሽ ተኸፊቱ። 14 ንሕጻ ክቐርቡ ከለዉ ፣ ካብኣቶም ንሕጻ ዝተቐበሉ 3 ብምሉእ ድምጺ ናይ ጉባኤ ተመሪጹም።
6. ስዒቡ፣ ፈጻሚ ኣካል ባይቶ ንምምራጽ መድረሽ ጉባኤ ንሕጻ ተኸፊቱ። 39 ንሕጻ ክቐርቡ እንክልዉ፣ 17 ንሕጻ ዝተቐበሉ ንምርጫ ቀሪቦም። እቶም ዝለዓለ ድምጺ ዘምጽኡ 11 ኣባላት ንፈጻሚ ኣካል ባይቶ ተመሪጹም። እቶም ካልኣት ብመሰረት ዘምጽእዎ ብዝሒ ድምጺ ተጠባባቕቲ ከይኖሩም።
7. ድሕሪ ጽፍፍ ምርጫ ሰክረታርያ ባይቶን፣ ፈጻሚ ኣካልን ወከልቲ ከተማናን ፣ ናይ ርኢቶታትን ለበቃታትን መድረሽ ተኸፊቱ። ኣባላት ጉባኤ፣ ንጽፈት ምስንዳእን፣ ምክያድን ጉባኤን፣ ውጽኢቱን ብዝምልከት፣ ሃናጺ ርኢቶታት ኣቕሪቦም። ንዝተመርጹ ኣካላት ድማ ኣገዳሲ ለበቃታት

ሂበም። ታሪካዊ ምምስራት ባይቶ ኤርትራውያን ዋሽንግተን ዲሲን መሪላንድን ቭርጂንያን ብግሉጽን ዲሞክራሲያውን አገባብ ተኸይዱ።

አምራዲት ሸማግለ

ታሪካዊ ምስረታ ባይቶ ኤርትራውያን ዋሽንግተን ዲሲ፣ መሪላንድ፣ ቭርጂንያ

29 ነሐሴ 2020